

اجارہ قرآن و حدیث کی روشنی میں

(جواب تبصرہ)

محمد طاسین

سہ ماہی مجلہ فکرونظر کے شمارہ جنوری - مارچ ۱۹۸۶ء میں
جناب محمد اکرم خان کا جو مضمون میرے اس مقالہ پر تبصرہ کرے
عنوان سے شائع ہوا ہے جو فکرونظر کے شمارہ اکتوبر - دسمبر ۱۹۸۵ء
میں، "اجارہ قرآن و حدیث کی روشنی میں" کے عنوان سے شائع ہوا
تھا، اس پر کچھ اظہار خیال سے پہلے یہ عرض کر دینا مناسب
سمجھتا ہوں کہ ایک ایسے مضمون و مقالے پر جو کسی اہم معاملے و
مسئلے سے متعلق، اسلام کے حوالہ سے لکھا گیا اور جس کے اندر عام
ڈگر سے ہٹ کر کوئی نئی بات کہی گئی ہو اور وہ بات غیر معمولی
اور دور رس نتائج کی حامل ہو، خواہ اس مقالے و مضمون کا لکھنے
والا کوئی بھی کیون نہ ہو، اس کے متعلق دوسرے اصحاب علم و فہم
اور ارباب فکرونظر کی طرف سے مخالف موافق تحریریں سامنے آنا،
بہت ضروری ہے تاکہ اگر وہ مضمون و مقالہ غلط اور گمراہ کن ہے تو
اس کی تردید کے ذریعہ اسلام اور مسلمانوں کو اس کے برعے اثرات سے
بچایا جائے اور اگر صحیح و صواب ہے تو اس کی تائید کر کے اسلام
اور مسلمانوں کو اس سے فائدہ پہنچائے کی کوشش کی جائے، پھر
چونکہ یہ بھی ایک امر واقعہ ہے کہ جب ایک مسئلہ پر متعدد اہل علم

حضرات بحث و مباحثہ کرتے ہیں تو اس سے بعض نئے پہلو سامنے آتے ہیں بات آگئی بڑھتی اور مزید نکھرتی ہے، اور پھر بلاشبہ یہ ایک کار ثواب اور نیک عمل بھی ہے اگر اس کے انجام دینے میں دینی و اخلاقی حدود کو ملحوظ رکھا جائے، مثلاً^(۱) اس میں مقصود نہ کسی کی یہ جا حمایت کرنا ہو اور نہ بیجا مخالفت کرنا بلکہ مقصود احراق حق اور ابطال باطل اور حقیقت حال اور صداقت کا تعین اور رضائی الہی کا حصول ہو^(۲)۔ اور یہ کہ اس میں جو بات کہی جائے علمی سنجیدگی و متناثر اور واضح دلائل کے ساتھ۔ کہی جائے جذباتی اور ادعائی انداز نہ اختیار کیا جائے کیونکہ اس سے فائدہ کم اور ضرر و نقصان زیادہ ہوا کرتا ہے اور سلجنہنی کی بجائے بات الجہہ کر رہ جاتی ہے^(۳)۔ اور یہ کہ دوسرے کی جس تحریر پر تنقید و اعتراض کرنا ہو پہلے اسے پوری توجہ اور غور و فکر کے ساتھ۔ از اول تا آخر بڑھنے اور سمجھنے کی کوشش کی جائے اور جہاں تک ممکن ہو اس میں اپنے ذاتی مزاعمتات و مفروضات کو دخیل نہ ہونے دیا جائے، اگر وہ تحریر مفصل، منظم اور مرتب ہے تو اس کے کسی ایک حصے اور نکٹے کا ایسا مطلب نہ لیا جائے جو تحریر کے باقی حصوں سے مطابقت نہ رکھتا ہو کیونکہ ایسے خود ساختہ مطلب کی بنا پر پوری تحریر پر جو تنقید ہو گی وہ عقلاءً بھی درست نہ ہو گی، یہ اس لئے کہ صاحب تحریر کا صحیح مطلب وہ ہوتا ہے جو پوری تحریر سے جوڑ کھاتا اور مطابقت رکھتا ہے، غرضیکہ کسی کے مضمون و مقالے یا کتاب کے صرف بعض حصوں کو سرسی طور پر پڑھ کر بلا سوچ سمجھے یا اس کے بعض حصوں کو اپنے پاس سے من مانے معنی پہنا کر اس پر تنقید اور اس کی تردید کرنا کسی لحاظ سے درست رویہ نہیں^(۴)۔ اور یہ کہ جب کسی کے مضمون و مقالے کی تردید اور تغییط کرنی ہو تو سب سے پہلے اس بات کی کی جائے جو اس میں

اصل مقصد اور مرکز کی حیثیت رکھتی ہے اس کے بعد ان باتوں کو لیا
جائے جو ضمنی، ذیلی اور ثانوی حیثیت رکھتی ہیں تردید کا یہی
معقول طریقہ ہے، اصل اور مرکزی بات کو چھوڑ کر ضمنی و ذیلی
باتوں کی بحث میں الجھنا کوئی معقول علمی طریقہ نہیں اس سے
خواہ مخواہ الجھاؤ بڑھتا اور مطلوبہ مقصد حاصل نہیں ہوتا۔

(۵) تبصرہ و تنقید کرنے والے کیلئے سب سے ضروری امر یہ ہے کہ جس
مسئلہ سے متعلق وہ دوسرے کی تحریر پر تبصرہ و تنقید کرنا چاہتا ہے
اس مسئلہ کے متعلق اس کا علم دوسرے سے زیادہ بھی ہونا چاہیئے
اور بہتر بھی تاکہ وہ صحیح گرفت کر سکے، یعنی جو دوسرے کے
برا برا بھی علم نہ رکھتا ہو اس سے حق نہیں پہنچتا کہ وہ دوسرے پر قلم
اثہائی اور فضول باتیں لکھ کر اپنا وقت بھی ضائع کرے اور دوسرے
کا وقت بھی ضائع کرے، بعض دفعہ ایسا ہوتا ہے کہ ایک شخص کو
اپنے زیر بحث مسئلہ سے متعلق واجبی حد تک بھی علم نہیں ہوتا
لیکن اس سے چونکہ اتنا سیدھا لکھنے کی کچھ مشق اور عادت ہوتی ہے
لہذا عادت سے مجبور ہو کر اس پر قلم اٹھاتا اور ایسی باتیں لکھے
دیتا ہے جو اس کی کم علمی اور کچھ فہمی کا بہانہ پھوڑ دیتی ہیں،
دوسرے کو رسوا کرنے کی بجائے خود رسوا ہو جاتا ہے (۱) - چونکہ
اسلام کی یہ تعلیم ہے کہ اذا قاتم فاعدلوا الآیہ جب تم کچھ کہو تو
اس میں عدل کا لحاظ رکھو۔ لہذا ایک مسلمان پر لازم ہوتا ہے کہ
وہ کسی حال میں بھی عدل و انصاف کا دامن ہاتھ سے نہ چھوڑے۔
بنابریں جب کسی مسئلہ سے متعلق کسی کی تحریر پر بحث و گفتگو
کرنی ہو تو ایسا انداز اختیار کیا جائے جو عدل و انصاف کے مطابق ہو
جس انداز بحث و گفتگو کو وہ اپنے لئے اچھا نہیں سمجھتا اس سے
دوسرے کے لئے بھی اچھا نہ سمجھئے اور اس سے بچ جو دور رہے۔
(۶) اسی طرح اسلام کی یہ بھی تعلیم ہے کہ ہر مسلمان دوسرے مسلمان
کے متعلق حسن ظن رکھئے اور سوء ظن سے بچ جو لہذا کسی مسلمان

کر لئے یہ جائز نہیں کہ وہ دوسرے سے کسی مستعلہ پر اختلاف رائے میں ایسی بات کھیج جو سوہ ظن و بدگمانی پر مبنی ہو۔

غرضیکہ مذکورہ امور کی رعایت کو ملحوظ رکھتے ہوئے کسی کا دوسرے کی کسی تحریر سے اختلاف اور اس پر تنقید کرنا برا نہیں بلکہ شرعاً ایک اچھا و مستحسن امر ہے لہذا فراغدلی اور خوشدلی کے ساتھ اس کا خیر مقدم کرنا چاہیئے۔

اب میں محترم جناب محمد اکرم خان کر لئے اس تبصرے کے متعلق کچھ عرض کرنا چاہتا ہوں جو انہوں نے از راہ کرم میرے مضمون پر فرمایا ہے، ایسے ہی دو کرم وہ مجھ پر پہلے بھی فرمایا ہے جن کے جوابات ماهنامہ حکمت قرآن کر مارچ اور اگست ۱۹۸۳ء کے شماروں میں ملاحظہ فرمائے جا سکتے ہیں۔

اس سلسلہ میں پہلی بات یہ کہ میں نے اپنے مضمون کے ابتدائی دو تین صفحوں میں واضح طور پر عرض کیا ہے کہ اس مضمون میں میرا اصل مقصد، معاملہ اجارہ کی شرعی حیثیت کا تعین کرنا ہے یعنی یہ کہ اس کی شرعی حیثیت واجب کی ہے یا مستحب کی ہے یا حرام کی ہے یا مکروہ کی ہے یا مباح کی ہے، اور یہ اس لئے کہ ائمہ علم اصول الفقه نے تمام شرعی احکام کو مذکورہ پانچ اقسام میں تقسیم کیا ہے لہذا کسی معاملہ اور مستعلہ کے متعلق کوئی شرعی حکم ایسا نہیں ہو سکتا جو مذکورہ پانچ حیثیات میں سے کسی ایک حیثیت کا حامل نہ ہو۔ اور پھر دوسرے صفحہ پر یہ بھی بتلایا ہے کہ یہ مضمون میں نے بعض اچھے تعلیم یافتہ حضرات کے اس سوال کے جواب میں لکھا کہ اجارے کا معاملہ بھی ربوہ کی طرح کا معاملہ ہے جس طرح معاملہ ربوہ میں قرض خواہ کر لئے اس کا اصل مال بھی محفوظ رہتا ہے اور وہ اس فائدے کے عوض جو مقروض نے اس کے مال سے اٹھایا مقروض سے کچھ زائد مال بطور سود وصول کرتا ہے، اسی طرح معاملہ اجارہ میں کرانے کی چیز بھی اس کے مال کے لئے محفوظ

رہتی ہے اور وہ اس فائدے کے عوض جو کراہی دار نے کرانے کی چیز سے اٹھایا کچھ۔ مال بطور کراہی وصول کرتا ہے دونوں معاملوں میں زائد مال کے عوض کوئی حقیقی مستقل بالذات شے موجود نہیں ہوتی، نیز جو مفاسد معاملہ ربو سے ظہور میں آتی ہیں وہی مفاسد معاملہ اجارہ سے بھی وجود میں آتی ہیں تو پھر کیا وجہ ہے کہ اسلام میں معاملہ ربو قطعی حرام و ناجائز اور معاملہ اجارہ حلال و جائز ہے، مثلاً ایک شخص بنک وغیرہ کو ایک لاکھ روپیے قرض دے کر اس سے بطور سود ایک ہزار روپیے ماہانہ لیتا ہے تو آپ کہتے ہیں کہ یہ ربو اور قطعاً حرام ہے اور جب وہی شخص ایک لاکھ روپیے کا مکان خرید کر دوسرے کو کرانے پر دیتا اور ہر ماہ ایک ہزار روپیے بطور کراہی وصول کرتا ہے تو آپ فرماتے ہیں کہ یہ بالکل جائز اور حلال ہے حالانکہ عملی حقیقت اور معروضی نتائج کے لحاظ سے ان کے درمیان کوئی فرق نظر نہیں آتا، بہرحال عقل کا تقاضا یہ ہے کہ ان دونوں معاملوں کا حکم ایک سا ہو یا دونوں حرام و ناجائز ہوں یا دونوں حلال و جائز، ایک کو حرام اور دوسرے کو حلال کہنا سمجھے میں نہیں آتا، اور پھر چونکہ معاملہ ربو کا حرام ہونا نص قطعی سے ثابت ہے لہذا اسے کوئی حلال نہیں کہہ سکتا، تو اب سوال صرف اجارے کے متعلق رہ جاتا ہے کہ اس کے حلال و جائز ہونے کے قرآن و حدیث میں کیا دلائل ہیں اور ان دلائل سے اسکی جو شرعی حیثیت معین ہوتی ہے وہ کیا ہے؟ میں نے اپنے اس مفصل مضمون میں اسی سوال کا جواب دینے کی کوشش کی ہے، اگر کسی کے نزدیک میرا یہ جواب صحیح نہیں تو اسے چاہئے کہ وہ اس کا دوسرا جواب پیش کرے جو صحیح ہو۔

میں نے اپنے جواب میں اجارہ کی شرعی حیثیت کے متعلق جو کچھ لکھا ہے علم اصول الفقه کی روشنی و راہنمائی میں لکھا ہے

لہذا اس کے صحیح و غلط اور خطاء و صواب کا اندازہ وہی شخص کر سکتا ہے جو علم اصول الفقه سے آگاہی رکھتا ہو، کتب اصول الفقه میں واجب، مستحب، مباح، مکروہ اور حرام کی جو تعریفین لکھی ہیں ان کے مطابق اجرہ کا معاملہ صرف مکروہ کی تعریف میں آتا ہے واجب، مستحب، مباح اور حرام کی تعریف میں نہیں آتا، اس کی پوری تفصیل میرے مضمون میں مذکور ہے، اگر کسی عالم کو میری تحقیق اور رائے سے اتفاق نہ ہو بلکہ اختلاف ہو تو اس کا صحیح مشتبہ طریقہ یہ ہے کہ وہ اصول الفقه ہی کے دلائل سے یہ ثابت کرے کہ معاملہ اجارہ کی شرعی حیثیت، مکروہ کی نہیں بلکہ مستحب وغیرہ کی ہے۔ پھر چونکہ معاملہ اجارہ کی شرعی حیثیت کے متعلق میری رائے دراصل اس علم و فہم پر مبنی ہے کہ قرآن و حدیث میں جزوی صراحة کے ساتھ کوئی ایسی نص مذکور نہیں جو اس معاملہ اجارہ کے جواز یا عدم جواز پر صریح الدلالت ہو، لہذا میری رائے کو مسترد کرنے کا ایک طریقہ یہ بھی ہے کہ قرآن مجید سے کوئی ایسی آیت یا کتب حدیث سے کوئی ایسی قولی، فعلی، تقریری صحیح حدیث پیش کر دی جائز جس سے اس معاملہ کا جواز بمعنی استحباب ثابت ہوتا ہو تو اس سے میری رائے خود بخود مسترد ہو جائز گی۔ اسی طرح میں نے اپنے علم و فہم کے مطابق عام معاشی معاملات کے جواز و عدم جواز سے متعلق جو اصولی اور کلی تصور قرآن مجید سے سمجھا اور اس سے معاملہ اجارہ کے شرعی حکم کا استبطاط کیا ہے اگر کوئی صاحب علم دلائل سے اس کو غلط ثابت کر کر قرآن مجید سے کوئی دوسرا اصولی و کلی تصور پیش کر دے جس سے اس معاملہ کا جواز مع الاستحباب ثابت ہوتا ہو تو اس سے بھی میری رائے غلط و مردود قرار پائی گی لیکن یہ کام درحقیقت ہر اہل علم کے بس کا نہیں بلکہ اس کو صرف ایسا عالم دین کر سکتا ہے جو قرآن و حدیث کا وسیع اور گھبرا علم رکھتا اور اس نظام

فکر و عمل اور ضابطہ رشد و ہدایت کو ہر پہلو سے اچھی طرح جانتا
ہو جو حیات انسانی سے متعلق قرآن و حدیث میں پایا جاتا ہے نیز جو
علم اصول الفقه سے اچھی واقفیت کر سانہ استباط و استخراج کی
اعلیٰ صلاحیت سے بھی آراستہ ہو ۔ ۔ ۔

اب اس تنقیدی اور تردیدی تبصرہ کو دیکھئیں جو جناب محمد
اکرم خان نے میرے مضمون پر فرمایا ہے اس میں کہیں قرآن و حدیث
کے حوالی اور اصول الفقه کے وسیلے سے آپ کو ایسی بات نہیں نظر
آئی گی جس سے میرے مضمون کے اصل مقصد اور مرکزی مدعای کی
نفی اور تردید ہوتی ہو، اس میں جو قبل و قال اور ردوداعہ کی گئی
ہے اس کا زیادہ تر تعلق ان امور سے ہے جن کا میرے مضمون میں
ضمونی طور پر ذکر ہے، گویا اصل مقصد سے توجہ ہٹانے کے لئے ضمونی
و ذیلی بحثوں میں الجھنے الجھانے کی فضول کوشش کی گئی ہے اور اس
اس میں علمی طریقہ سے مثبت دلائل سے کام لینے کی بجائے مناظر انہے
طریقہ سے منفی دلائل اور الزامی سوالات سے کام لیا گیا ہے اور اس
میں تعلیٰ اور گھمنڈ کا رنگ نمایا ہے، مثلاً صفحہ دو پر لکھا ہے :

”هماری مجموعی رائے یہ ہے کہ بنیادی اسلامی مأخذ کی روشنی
میں جناب مصنف نے جو رائے قائم کی ہے وہ درست معلوم نہیں ہوتی
کیونکہ اس سے بہت سی عملی پیچیدگیاں پیدا ہو جاتی ہیں، مزید
براء بہت سے معاملات پر ان کی رائے کی حیثیت ایک موضوعی رائے
سر زیادہ نہیں جس کو معروضی دلائل سے ثابت کرنا محال ہے“ ۔

اس عبارت کا پہلا لفظ ہماری بجائے میری اس پر دلالت کرتا
ہے کہ تبصرہ نگار صاحب علم و فضل کے بلند مقام پر فائز اور دینی
مسائل میں ان کی رائے فیصلہ کن حیثیت رکھتی ہے، لیکن اس سے
آگئے موصوف نے جو فرمایا وہ اس سے مطابقت نہیں رکھتا، ان کا یہ
فرمانا کہ بنیادی اسلامی مأخذ کی روشنی میں جناب مصنف نے جو
رائے قائم کی ہے وہ درست معلوم نہیں ہوتی کیونکہ اس سے بہت سی

عملی پیچیدگیاں پیدا ہو جاتی ہیں ، چونکہ ان کے اس فرمان کے دو
ہی مطلب ہو سکتے ہیں - ایک یہ کہ وہ رائی بنیادی اسلامی مأخذ
قرآن و حدیث اور کتاب و سنت کے مطابق نہیں بلکہ مخالف ہے اور
اس سے عملی پیچیدگیاں پیدا ہوتی ہیں لہذا درست معلوم نہیں
ہوتی ، دوم یہ کہ وہ رائی قرآن و حدیث کے مطابق توبہ لیکن چونکہ
اس سے عملی پیچیدگیاں پیدا ہوتی ہیں لہذا صحیح معلوم نہیں
ہوتی ، اگر پہلا مطلب ہے تو بتلانا پڑے گا کہ وہ رائی قرآن مجید کی
کس آیت اور رسول اللہ صلی اللہ علیہ وسلم کی کس حدیث کے
متالف ہے کہ اس سے اس رائی کی نفی ہوتی ہے محض کہہ دینے سے
کام نہیں چلے گا ، اور اگر دوسرا مطلب ہے تو بتلانا پڑے گا کہ اگر
کسی مسئلہ کے متعلق صحیح اسلامی رائی کر لئے فقط بھی کافی
نہیں کہ وہ قرآن و حدیث کے مطابق ہے بلکہ یہ بھی ضروری ہے کہ
اس سے عملی پیچیدگیاں نہ پیدا ہوتی ہوں ، قرآن و حدیث سے اس کا
ثبوت کیا ہے جبکہ شروع سے لے کر اب تک تمام فقهاء و علماء کا
اس پر اتفاق رہا ہے کہ کسی رائی اور بات کے صحیح اسلامی ہونے کے
لئے صرف اتنا ہی کافی ہے کہ وہ اسلامی بنیادی مأخذ یعنی قرآن و
حدیث کے مطابق ہے اس کے سوا اور کسی چیز کو اس کی صحت و
عدم صحت کا معیار قرار دینا درست نہیں - لہذا کسی اسلامی قانون
کی صحت و عدم صحت کا معیار اس چیز کو بنانا کہ اس سے عملی
پیچیدگیاں پیدا ہوتی ہیں یا نہیں عقل اور تجربی کی رو سے بھی
غلط ہے اس لئے کہ عملی پیچیدگیاں دراصل قانون سے نہیں بلکہ اس
ذہنی اور خارجی ماحول سے پیدا ہوتی ہیں جس کے اندر قانون عملًا
نافذ کیا جاتا ہے اگر وہ ذہنی و خارجی ماحول قانون کے موافق اور
سازگار ہوتا ہے تو اس میں قانون کے نفاذ سے کوئی مشکل اور
پیچیدگی پیدا نہیں ہوتی اور اگر ناموافق و ناسازگار ہوتا ہے تو قانون
کے عملی نفاذ سے ضرور عملی مشکلات اور پیچیدگیاں ظہور میں

آتی ہیں چنانچہ یہی وجہ ہے کہ اسلام ہر قانون کے نفاذ سے پہلے معاشرے میں ایسی ذہنی اور خارجی فضا پیدا کرنے کی ہدایت و تاکید کرتا ہے جو اس کے قیام اور بقا کے موافق و سازگار ہوتی اور جس کی موجودگی کی وجہ سے مخالف رد عمل کا ظہور نہیں ہوتا دراصل یہ وہ حکمت عملی ہے جس سے اسلام نے اپنے قوانین کے نفاذ میں پوری طرح ملحوظ و مدنظر رکھا ہے اور مسلمانوں پر لازم ٹھہرا یا ہے کہ وہ قوانین کے عملی نفاذ میں ہمیشہ اس حکمت عملی کو سامنے رکھیں اور اس کے مطابق قوانین کا نفاذ عمل میں لائیں ، مثال کر طور پر تحریمِ ربو کے قانون کو دیکھئیں جہاں تک ربو کے حرام ہونے کا تعلق تھا ظلم پر مبنی ہونے کی وجہ سے روز اول سے حرام نہیں لیکن قانونی طور پر اس کا عملی نفاذ ۹ هجری میں کیا گیا جب اس کے لئے موافق و سازگار ذہنی اور خارجی حالات پیدا ہو گئے اور مخالف رد عمل کے ظہور کا اندیشه نہ رہا ۔

اور پھر کیا یہ امر واقعہ نہیں کہ جن ملکوں اور معاشروں میں سرمایہ دارانہ نظام قائم و رائج ہے وہ سود کے بغیر چلن ہی نہیں سکتا ان میں جب سود کے حرام و منوع ہونے کا مسئلہ اٹھتا ہے تو ماہرین معاشیات یہی بات کہتے ہیں کہ اس سے بی شمار عملی پیچیدگیاں اور دشواریاں پیدا ہوں گی تو کیا اس سے یہ سمجھنا درست ہو گا کہ اسلام میں تحریمِ ربو کا جو قانون ہے وہ صحیح نہیں ، ظاہر ہے کہ ایک مسلمان کے لئے ایسا سمجھنا درست نہیں ہو سکتا تو پھر اجرے کے متعلق جو شرعی قانون ہے اسے اس وجہ سے نادرست کہنا کہ اس سے عملی پیچیدگیاں پیدا ہوتی ہیں کیسے صحیح ہو سکتا ہے ؟ دراصل یہاں دو الگ الگ مسئلے ہیں : ایک اجرے کے متعلق شرعی قانون کے تعین کا مسئلہ جو ایک علمی و نظری مسئلہ ہے اور جس کے حل کا تمامتار و مبدار صرف قرآن و حدیث کی ہدایت پر ہے جو شریعت کا حقیقی مأخذ ہیں ، لہذا اس کے تعین میں صرف یہ

دیکھنا ضروری ہے کہ قرآن و حدیث میں اس کو متعلق کیا فرمایا گیا ہے، چنانچہ اس لحاظ سے بحث و استدلال کا وہ طریقہ جو کسی معاملہ کو متعلق شرعی حکم اور قانون کر تعین کر لئے اختیار کیا جاتا ہے موضوعی طریقہ ہے جس میں کوئی ایسی بات نہیں کہی جا سکتی جو شارع کو وضع کردہ اصول و ضوابط سے تعلق اور مطابقت نہ رکھتی ہو، معروضی طریقہ نہیں جو آزاد ہوتا اور کسی چیز اور بات کی اچھائی و برائی کا تعین معروضی حالات کی روشنی میں کرتا ہے لہذا کہہ سکتی ہیں کہ معروضی طرز فکر دینی طرز فکر نہیں، اور دوسرا مسئلہ اجایے کہ متعلق شرعی قانون کو عملی نفاذ کا مسئلہ ہے جو نظری سے زیادہ عملی مسئلہ ہے اس کو متعلق اسلام کی جو حکمت عملی ہے وہ یہ کہ جب تک اجتماعی طور پر وہ مطلوبہ ذہنی اور خارجی حالات موجود نہ ہوں جو اس قانون کو کامل عملی نفاذ کر لئے ضروری ہیں تو پھر جیسے حالات موجود ہوں ان کے مطابق اس قانون کا نفاذ عمل میں لا یا جائز یعنی اس کو ایسی شکل میں نافذ کیا جائیں جو ان خاص حالات میں قابل قبول اور قابل عمل ہو اور جس کے نفاذ سے مخالف رد عمل کر ظہور کا اندیشه نہ ہو جس کا نتیجہ ہمیشہ حاصل شدہ فائدہ کے مقابلہ میں نقصان کہیں زیادہ ہوا کرتا ہے نیز جس پر عمل کرنے کے نتیجہ میں حالات کے نسبہ کچھ بہتر ہو جائز کی توقع ہو، البتہ یہ رعایت اسلام، ایسے مسلم معاشرے کو دیتا ہے جس کا اصل مقصد اور نصب العین، اس شرعی قانون کو بالآخر اس کی اصل اور کامل شکل میں برقرار کار لانا ہو اور وہ پوری سنجیدگی کے ساتھ ایسے حالات پیدا کرنے کی امکانی کو شش بھی کر رہا ہو جو اس قانون کو کامل طور پر عمل میں آئے اور پائیداری کے ساتھ قائم رہنے کے لئے ضروری ہیں، چنانچہ اس حکمت عملی کے ساتھ اصلاح معاشرہ کا کام ہو تو اس سے معاشرے کو نفعان بھی نہیں ہوتا اور اسے خبر و خوبی کرے

ساتھ اپنے آئندیل اور اصل منزل مقصود کی طرف برابر آگئے بڑھنے کا موقع بھی ملتا ہے۔

نفس قانون اور نفاذ قانون کو درمیان فرق کر متعلق جو تفصیل عرض کی گئی ہے میں سمجھتا ہوں اگر یہ تفصیل فاضل تبصرہ نگار کرے سامنے ہوتی تو وہ اپنے تبصرہ میں ان خدشات کا اظہار نہ کرے جن کا انہوں نے میرے مضمون پر تبصرے میں کیا ہے۔

جناب اکرم خان نے میرے مضمون پر تبصرے میں زیادہ تر ایسی باتوں پر بحث و تنقید کی ہے جو میرے مضمون میں ضمٹاً اور بطور توضیح اور تائید کرے ذکر ہوتی ہیں مثلاً ان میں سر ایک بات اسلام کے آئندیل مثالی معاشرے کی بات تھی میں نے لکھا کہ معاملہ اجارہ دلاتل کی رو سے ایسے معاملات میں آتا ہے جو شرعاً جائز تو ہوتے ہیں لیکن کراحت کرے ساتھ یعنی جن کا نہ کرنا کرنے سے بہتر ہوتا ہے اور یہ کہ ایسے معاملات دو اصل عبوری دور سے تعلق رکھتے اور اس وقت تک قائم رہتے ہیں جب تک کہ معاشرے میں وہ ذہنسی اور خارجی حالات پیدا نہیں ہو جاتے جو اسلام چاہتا ہے اسلام کے آئندیل و مثالی معاشرے میں اس قسم کے معاملات کے لئے کوئی گنجائش نہیں کیونکہ اس کی خصوصیات میں سر ایک خصوصیت یہ کہ اس میں ہر فرد کو تمام بنیادی ضروریات میسر ہوتی ہیں جن کے بغیر عام طور پر ایک انسان اپنی طبعی عمر تک سکون و اطمینان کرے ساتھ زندہ نہیں رہ سکتا۔ ظاہر ہے کہ ان بنیادی ضروریات میں سر ایک ضرورت رہائشی مکان کی بھی ہے، دوسری خصوصیت یہ کہ اس میں ہر شخص اپنی ضرورت سے زائد چیز اپنی نہیں بلکہ اس دوسرے کی سمجھتا ہے جس کے پاس وہ چیز نہیں ہوتی، تیسرا خصوصیت یہ کہ اس میں کوئی فرد مجبوری کے تحت دوسرے سے معاملہ نہیں کرتا اور نہ کوئی کسی کی مجبوری سے ناجائز فائدہ اٹھاتا ہے، اس میں کامل عدل و احسان کا دور دورہ ہوتا ہے لہذا

ظاہر ہے کہ ایسے معاشرے میں ضرورت کی اشیاء کرانے پر دینر لینے کا کوئی سوال ہی پیدا نہیں ہوتا، مطلب یہ کہ جہاں مثلاً ہر انسان کے پاس اتنا مکان موجود ہو اور جس کے پاس اپنی ضرورت سے زائد مکان ہو وہ اسے اپنا نہیں بلکہ اس کا سمجھتا ہو جو اس کا ضرورتمند ہے وہاں مکان کرانے پر دینر لینے کا احتمال ہی نہیں رہتا۔

میری اس بات پر جناب اکرم خان صاحب نے یہ سوال اٹھایا ہے :

”لیکن کیا یہ بات خلاف واقعہ نہیں کہ ایسا اسلامی معاشرہ اس وقت دنیا میں کہیں نہیں ہے بلکہ انسانی تاریخ میں کبھی کوئی کوئی ایسا دور طبع نہیں ہوا جہاں ایسا ہوا ہو“ - (ص ۱۱۵) .

اس سوال کا جواب یہ کہ کیا یہ واقعہ نہیں کہ آج دنیا میں جتنے بھی نام نہاد اسلامی ممالک و معاشرے ہیں ان میں سے کسی کے اندر بھی عملی طور پر نہ اسلام کا وہ معاشرتی و معاشی نظام موجود ہے اور نہ سیاسی و ثقافتی نظام جو قرآن و حدیث میں بیان ہوا ہے اکثر مسلم معاشروں میں جو معاشی نظام پایا جاتا ہے وہ اصولی طور پر سرمایہ دارانہ ہے۔ جو تجارتی نوعیت کے قرضوں پر سود کو جائز قرار دیتا ہے۔ بعض ممالک میں اشتراکی نوعیت کا اور بعض میں مخلوط قسم کا معاشی نظام ہے تو کیا اس کا یہ مطلب لینا درست ہو گا کہ چونکہ آج دنیا میں کہیں بھی اسلام کا معاشی، معاشرتی، سیاسی اور ثقافتی نظام عملی طور پر موجود نہیں لہذا آج کی ترقی یافتہ دنیا میں اسلام کے اجتماعی نظام کی بات ہی نہیں کرنی چاہیئے، اگر یہ مطلب لینا اکرم خان کے تزدیک درست نہیں تو پھر ان کا یہ مطلب لینا کیسے درست ہو سکتا ہے کہ آج چونکہ کہیں ایسا اسلامی معاشرہ موجود نہیں جس میں مذکورہ خصوصیات پائی جاتی ہوں اور جس میں مکان وغیرہ کرانے پر دینر کا رواج نہ ہو لہذا اسلام کے مثالی معاشرے کا مذکورہ تصور غلط اور معاملہ کرایہ کے مکروہ ہونے کی بات نادرست ہے، غرضیکہ کسی چیز کا عملًا موجود نہ ہونا، اس

کر غلط اور باطل ہونز کی دلیل نہیں بن سکتا اور آئندیل تو ہوتا ہی وہی ہے جو پوری طرح اور کامل طور پر عمل میں نہ آسکتا ہو ورنہ اس کا آئندیل ہونا ختم ہو جاتا ہے اور وہ ایک ماذل اور عملی نمونہ بن جاتا ہے، لہذا یہ کہہ سکتے ہیں کہ کوئی اسلامی معاشرہ خواہ کتنی ہی کوشش کرے اسلام کے آئندیل معاشرے کے مطابق نہیں بن سکتا لیکن اس کا مقصد اور نصب العین یہی ہونا بجاہیں کہ وہ اس کے مطابق بنے چنانچہ چو معاشرہ جتنا اس کے مطابق بنتا ہے اتنا ہی وہ اچھا اور بہتر معاشرہ قرار پاتا ہے۔ اس لحاظ سے چونکہ عہد نبوت اور عہد خلافت راشدہ کا اسلامی معاشرہ عملاً اس آئندیل اور مثالی معاشرے کے منکن حد تک مطابق اور انتہائی قریب تر تھا، لہذا وہ ان سب معاشروں سے بہتر اور افضل تھا جو بعد میں اب تک ظہور میں آئے، پھر جب کسی معاشرے کے متعلق کوئی بات کہی جاتی ہے تو اس سے مراد اس کے افراد کی بڑی اکٹریت ہوتی ہے سو فیصد افراد نہیں ہوتے بنا بریں ایک اچھی معاشرے کا مصدق وہ معاشرہ قرار پاتا ہے جس کے افراد کی عظیم اکٹریت اچھی اور برا یہ واقعہ ہے کہ عہد رسالت اور عہد خلافت راشدہ کے اسلامی معاشرے کی بہت بڑی اکٹریت اپنے سچے و پکھے ایمان کی وجہ سے اعلیٰ سیرت و کردار کی مالک اور ان اسلامی صفات اور اخلاقی اوصاف سے آراستہ تھی جن سے اللہ تعالیٰ ایک مسلمان کو آراستہ دیکھنا چاہتا ہے ہر شخص دوسرے کے ساتھ نہ صرف یہ کہ عدل بلکہ احسان اور ایثار کا سلوک کرتا اور ایک دوسرے سے محبت اور ہمدردی رکھتا تھا، ایک دوسرے کو فائدہ پہنچانا اور ضرر سے بچانا ہر ایک کا مقصد تھا رزق حلال کے لئے ہر شخص جدوجہد اور محنت و مشقت کرنا اپنا دینی فریضہ سمجھتا اور اس نیت سے مال کماتا تھا کہ اپنی، اپنے اہل و عیال، پڑوسینوں اور دیگر محتاجوں اور

ضرور تمندوں کی معاشی کفالت کریے نہ یہ کہ مال و دولت جمع کر کر بڑے سعی بڑا مالدار اور دولتمند بنی اور دوسروں پر اپنی مالی برتاؤ بختلائی ، تیجہ یہ کہ گو سادہ سر سادہ شکل میں سہی لیکن ہر ایک کو بتیادی معاشی ضروریات میسر تھیں ، ایسے معاملات تقریباً مفقود ہو گئے تھے جن میں ایک فریق بغیر کسی محنت و مشقت کے محض اپنے محفوظ سرمائی کی وجہ سے نفع کر طور پر کسی مادی چیز کا حقدار ثہرتا ہے ربو اور ربو سے مشایہ تعلم معاشی معاملات ختم ہو گئے مکان وغیرہ کرانے پر دینے لینے کی کوئی مثال نہیں ملتی ، مضاربیت تک ختم ہو گئی تھی بعض مستند کتابوں میں لکھا ہے کہ پہلے اسلامی معاشرے میں تحریم ربو کر بعد مضاربیت کی دو مثالیں ملتی ہیں جو غور سے دیکھا جائز تو وہ بھی مضاربیت کی بجائی کوئی اور معاملہ نظر آتی ہیں ، غرضیکہ عہد رسالت اور عہد خلافت راشدہ میں ایک ایسا اسلامی معاشرہ ضرور سامنے آیا جس کے اندر حرام معاملات ہی نہیں مکروہ معاملات بھی ختم ہو گئے تھے لہذا محمد اکرم خان کا یہ لکھنا کہ ”انسانی تاریخ میں کوئی ایسا دور طیوع نہیں ہوا جس میں ایسا ہوا ہو“ کم علمی و ناسمجھی پر منسی اور قطعاً غلط ہے متوازن ذہن کا آدمی کبھی ایسی بات نہیں کہہ سکتا ، کون ہے جس کا علم پوری انسانی تاریخ پر حاوی اور محبیط ہو لہذا پوری انسانی تاریخ کے حوالہ سے کوئی دعویٰ کرنا عقلاءً بھی درست نہیں ہو سکتا ۔

اور پھر جو چیز پہلے اسلامی معاشرے میں ظہور پذیر ہوئی اس کا بعد کر کسی اسلامی معاشرے میں ظہور پذیر ہونا ، نہ عقلاءً ناممکن ہے اور نہ محال ، ایک فرد بحیثیت انسان کے جو عمل کر سکتا ہے دوسرًا بھی بحیثیت انسان کر وہ عمل ضرور کر سکتا ہے یہ دوسری بات ہے کہ وہ اپنے مخصوص حالات کی وجہ سے نہیں کرتا ۔

اور پھر چونکہ مسلمانوں کے لئے نبی اکرم صلی اللہ علیہ وسلم کی سنت اور آپ کے صحابہ کی سنت پر عمل کرنا ممکن ہے لہذا وہ اس کے مکلف ہیں کہ اپنی انفرادی اور اجتماعی زندگی کو رسول اللہ صلی اللہ علیہ وسلم اور آپ کے صحابہ کرام کی زندگی کے مطابق بنانے کی ہر ممکن اور حتی الوضع کوشش کریں جو مکروہ قسم کے معاشی معاملات پہلے اسلامی معاشرے میں مفقود و ناپید ہو گئے تھے ان کو اپنے معاشرے سے ختم کرنے کی پوری کوشش کریں ، اس کے مکلف نہیں کہ ان کی کوشش سو فیصد کامیاب ہو کیونکہ اس کا دار و مدار حالات کی سازگاری و ناسازگاری پر ہے ، لیبیا کی حکومت نے اپنے علماء کے مشورے سے یہ طبع کیا کہ تمام شہریوں کو رہائش کے لئے اپنے مکان میسر ہوں اور کرانے پر لینے دینے کا معاملہ ختم ہو اور اس کا یہ طبع کرنا منشاء اسلام کے عین مطابق تھا اور پھر اس سلسلہ میں اس نے جو کوشش کی وہ خاصی حد تک کامیاب رہی ، اس کو بالکل ناکام کہنا امریکہ اور امریکہ کے نمک خواروں اور سرمایہ داروں کا پروپریگنڈہ ہے میں جو کہہ رہا ہوں چشم دید گواہوں کی شہادت پر کہہ رہا ہوں ، لیبیا میں جو معاشی نظام ہے وہ مارکسی اور شیوعی معاشی نظام نہیں بلکہ اسلامی اشتراکی نظام ہے کیونکہ وہ ذرائع پیداوار کی انفرادی و شخصی ملکیت کا قائل اور اس پر مبنی ہے ، لیبیا کا نظام تعلیم ، ایمانی عقائد اور اسلامی اقدار کا پوری طرح آئینہ دار اور عام قانونی نظام فقه مالکی کے مطابق چہ اللہ ان لوگوں کو ہدایت دے جو لیبیا کو روس وغیرہ کمپونسٹ ممالک کی طرح کا ایک ملک سمجھتے اور اس کے خلاف پروپریگنڈہ میں سوگرم عمل ہیں -

میرے مضمون میں مرکزی نقطہ قرآن و حدیث کی روشنی میں اجارہ بمعنی کرایہ داری کی شرعی حیثیت کا تعین تھا ، اس پر بحث کے ضمن میں بطور مثال لیبیا کا ذکر آیا جو ان اطلاعات پر مبنی تھا

جو موقق ذرائع سے مجھ میں ضروری نہیں کہ وہ سو فیصد درست ہوں، لیکن کچھ ذکر سر میرا مقصد یہ کہ ایسا ہونا ممکن ہے کہ معاشرے کے ہر فرد کچھ پاس اپنے معاشی وسائل کے مطابق ذاتی مکان ہو اور یہ کہ حکومت ایسے حالات پیدا کر سکتی ہے کہ کوئی شہری اپنی اس بنیادی ضرورت سے محروم نہ رہے اور رفتہ رفتہ منکانوں کی کرایہ داری کا مسئلہ ختم ہو جائے، آخر سو شلسٹ ممالک نے بھی بہت بڑی حد تک اس مسئلہ کو اپنے طریقہ سے حل کر دیا ہے جناب اکرم خان بھی اس کا اعتراف کرتے ہیں، مسلمان معاشرے چاہیں تو اپنے طریقہ سے اس کو حل کر سکتے ہیں لیکن برا ہو اس ذہنیت کا جو اپنی کم علمی اور کچھ قہمی کی بنا پر اس طرح کے مکروہ معاملات کو مشانی اسلام کے مطابق سمجھتی اور ان کو اسلام کرے کے نام پر ہمیشہ قائم رکھنا چاہتی ہے ایسے حضرات اسلام کے دشمن تو نہیں لیکن نادان دوست ضرور ہیں۔

میں نے اپنے مضبوط میں (ص ۹۰) پر لکھا ہے تہ „اسلام یہ چاہتا ہے کہ ہر انسان کے پاس اپنا مکان ہو کیونکہ وہ غذا اور لباس کی طرح ہر انسان کا بنیادی حق تسلیم کرتا اور حکومت اسلامی پر لازم نہ ہراثا ہے کہ وہ باقاعدہ منصوبہ بندی کے تحت شہریوں کی بنیادی معاشی ضروریات کا بتاؤ بست کرے“۔

اس پر اعتراض کرتے ہوئے اکرم خان نے (ص ۱۱۶) پر تحریر فرمایا: „مولیانا محترم کی یہ رائے کہ اسلامی حکومت کے فرائض میں شامل ہے کہ وہ ہر شخص کو مکان فراہم کرے محل نظر ہے اس موقف کی تائید میں قرآن و سنت سے سند فراہم کرنا ضروری ہے“۔

قارئین فکر و نظر کی خدمت میں گزارش ہے کہ پہلے یہ دیکھیں کہ میری مذکورہ عبارت سے جناب اکرم صاحب نے جو رائے نکالی اور میری طرف متسبب کی ہے کیا یہ درست ہے اور کیا یہ کچھ فہمی اور علمی بددیانتی کی بذریعین مثال نہیں، میری عبارت سے کہاں یہ رائے

نکلتی ہے کہ حکومت کر فرائض میں سے ہے کہ وہ ہر شخص کو مکان فراہم کرے، کیا، باقاعدہ منصوبہ بندی کر تھت شہریوں کی بنیادی معاشی ضروریات کا بندوبست کرنے کا مطلب ہر شخص کو غذا، لباس اور مکان فراہم کرنا ہے؟ ہر لکھا پڑھا سمجھدار آدمی یہ جانتا ہے کہ بندوبست اور انتظام کرنے کا مطلب اور ہے اور فراہم و مہیا کرنے کا مطلب اور، اسلام، اسلامی حکومت کا یہ فرضہ نہیں قرار دیتا کہ وہ ہر شہری کو پکایا کھانا، سلاسلیا تیار لباس اور بنا بنایا مکان فراہم کرے۔ بلکہ وہ اس پر یہ لازم نہ ہر انسان ہے کہ وہ ایسے حالات پیدا کرے جن کرے اندر ہر ضرورتمند شہری کو اس کی بنیادی ضروریات میسر آ سکتی ہوں جو لوگ معاش کر سلسلہ میں کوئی مفید کام کر سکتے ہوں ان کے لئے موقع کار مہیا کرے، اجرت پر کام کرنے والوں کے لئے اجرتوں کا ایسا نظام بنائی جس میں معمولی سے معمولی کام کی یومیہ مقدار کی اتنی اجرت ضرور ہو جس سے اجیر کی بنیادی ضروریات پوری ہو سکیں یعنی گو سادہ سعی سادہ شکل اور معمولی سعی معمولی معیار پر سہی لیکن اسے غذا، لباس اور مکان ضرور میسر آ سکے، اگر حکومت کی تھویل میں ایسی زمین ہو جس پر رہائشی مکانات بن سکتے ہوں اس میں سے ایسے لوگوں کو مفت یا معمولی معاوضہ کر ساتھ مناسب پلات مہیا کرے جن کے پاس مکان نہ ہوں، اسی طرح مکانات کے لئے جس تعمیری مواد اور سازو سامان کی ضرورت ہوتی ہے ملک کے اندر اس کے کا خانے لگوانے مثلاً سینٹ اور سریا وغیرہ کے، امداد باہمی کی اسی انجمنیں بنائیں جو باہمی تعاون اور اشتراک عمل سے مکانات کے مسئلہ کو حل کریں جیسا کہ اشتراکی چین میں ہوتا ہے، اسی طرح حکومت مکانات بنائی کرے افراد معاشرہ کے درمیان قرضہ حسنہ دینے لئے کا بندوبست اور انتظام کر سکتی ہے، غرضیکہ اسلام کی رو سے اسلامی حکومت پر جو فرضہ عائد ہوتا ہے وہ یہ نہیں کہ وہ ملکی

اور قومی دولت اور وسائل دولت پر قبضہ کر کر اس سر شہریوں کی بنیادی ضروریات پوری کرے جن کو پاس رہائشی مکانات نہ ہوں ان کو قومی بیت المال کو خرچہ پر مفت بنایا کر دئے بلکہ اس کی ذمہ داری صرف یہ کہ عدل اسلامی کو دائرہ کر اندر ایسے عملی اقدامات کریں اور طور طریقے عمل میں لائز جن سر افراد معاشرہ کی بنیادی ضروریات عزت نفس، خود داری اور آزادی کو ساتھ پوری ہو سکتی ہوں اور ہر انسان کی بنیادی انسانی حقوق کا تحفظ ہو سکتا ہو کیونکہ اسلام کی رو سے حکومت کو وجود کا اصل مقصد ہی تمام شہریوں کو ہر قسم کی حقوق کا تحفظ اور معاشرے میں عدل و قسط کا قیام ہے۔

اور چونکہ ایک حدیث نبوی کے مطابق ہر آدمی کا بعثت آدمی کرے ہے حق ہے کہ اس کو پاس رہنے کے لئے مکان، پہنچنے کے لئے لباس اور کھانپینے کیلئے روٹی پانی ہو وہ حدیث میں نہ اپنے مضمون کے صفحہ بہتر (۲۷) پر نقل بھی کی ہے اللہ جانز اکرم خان کو کیوں نظر نہیں آئی، اس طرح ہے: لیس لابن آدم حق سوی ثلاثی: بیت یکنہ و نوب یواریہ خورتہ وجلف الخبز و الماء۔ ہر آدمی کا یہ حق ہے کہ اس کو پاس سر جھپانے کے لئے گھر، ستر ڈھانپینے کیلئے کپڑا، کھانپینے کیلئے روٹی اور پانی ہو، لہذا اسلامی حکومت کا یہ فریضہ قرار یاتا ہے کہ مذکورہ بالا طور طریقوں سے تمام شہریوں کے اس حق کا تحفظ کریں اور ایسے عملی قدم اٹھائیں جن کے ذریعہ حق مذکور کا تحفظ ہو سکتا ہو۔

جنتاب محمد اکرم صاحب کی تحریروں سے ایسا ظاہر ہوتا ہے کہ اسلام اور اس کے حقیقی مأخذ قرآن و حدیث کے متعلق موصوف کا علم نہیاتی ادھروا اور سطحی ہے لیکن اس کے ساتھ ساتھ ان کا اندازہ تحریکیوں پر بتلاتا ہے کہ وہ اس زخم میں مبتلا ہیں کہ وہ جو

سمجھتے ہیں دوسرا کوئی نہیں سمجھتا ، نیز ان کی تنقید کا اسلوب تعمیری و ایجادی سر کھیں زیادہ تخریبی و منفی ہے بناءً کی بجائے بگاڑنے میں ان کو مزہ آتا ہے دوسرے کی سیدھی صاف بات کو فوراً محل نظر بنا دیتے ہیں ۔

علاوه ازین افسوس کی بات یہ ہے کہ وہ معاشی افکار و نظریات کی تاریخ سر بھی خاص واقفیت نہیں رکھتے ورنہ وہ میرے مضمون پر اپنے تصریے میں (ج) کر تھت (ص ۱۱۶) پر یہ ہرگز نہ لکھتے کہ محنت و سرمائی کی متعلق یہ تصور پہلے پہل کارل مارکس نے پیش کیا ہے کیونکہ کارل مارکس سر صدیوں پہلے ایسے مفکرین کے نام ملتے ہیں جنہوں نے اس تصور کو پیش کیا اور اس کی تائید میں لکھا مثلاً یونانی حکماء میں سر افلاطون نے سرمائی کو کڑک مرغی سر تشبیہہ دے کر یہ ظاہر کیا کہ سرمایہ کسی مال و دولت کو جنم نہیں دیتا ، کارل مارکس سر پہلے یورپ وغیرہ میں کتنی ایسے معاشی مفکر گزرے جو اس تصور کے قائل اور داعی تھے مثلاً ایتم استہ جسے باوانی معاشیات کہا جاتا ہے اسی تصور کا علمبردار تھا ، مسلمان مفکرین میں علامہ ابن خلدون نے اپنی شہرہ آفاق کتاب المقدمہ میں اس تصور کو نہایت واضح الفاظ میں لکھا حالانکہ وہ کارل مارکس سر تقریباً پانچ سو سال پہلے گزرے ، اس بارے میں مقدمہ ابن خلدون کی چند عبارات پیش کی جاتی ہیں ۔

„الاعمال هي سبب الكسب“ انسانی اعمال ہی کمائی کا سبب ہیں (ص ۳۶۵) ، „کثرة الاعمال سبب للثروة“ معاشی کامون کی کثرت دولتمندی کا سبب ہے (۳۶۵) ، ان المكاسب إنما هي قيمة الاعمال ، کمائیاں سوائے اس کے نہیں کہ وہ انسانی اعمال کی قیمتیں ہیں (۳۶۰) ، ان الكسب هو قيمة الاعمال البشرية ۔ یہ شک کمائی تو صرف انسانی کامون کی قیمت ہے (۳۸۰) ، الرزق والكسب إنما هو قيمة اعمال اهل العرمان ۔ (۲۸۹) ۔

ان عبارات سے صاف ثابت ہوتا ہے کہ علامہ ابن خلدون کے نزدیک انسانی کام و محنت ہی وہ چیز ہے جس سے کوئی دولت و ثروت وجود میں آتی ہے۔

لیکن واضح رہے کہ میں اس تصور کا اس لئے قائل نہیں کہ مذکورہ حضرات اس کر قائل تھے بلکہ اس لئے قائل ہوں کہ میں نے اس پر برسوں سوچا اور غور و فکر کیا ہے یہ لاگ مشاہدے اور تجربے کی روشنی میں بھی اور قرآن حکیم کی بعض آیات کی راہنمائی میں بھی اور اس آئینی معاشی نظام کے نقطہ نظر سے بھی جسے اسلام اپنے مجوہ مثالی معاشرے میں برقرار کار دیکھنا چاہتا ہے اور پھر طویل مطالعہ اور غور و فکر کے بعد میں جس نتیجہ تک پہنچا ہوں اسے قطعی طور پر صحیح اور حق سمجھتا ہوں اس کے خلاف جو دلائل پیش کئے جاتے ہیں وہ مغالطہ اور دھوکر کے سوا کچھ نہیں، میں اپنے بعض مضامین میں اس پر خاصی تفصیل سے لکھا چکا ہوں۔ دراصل عوامل پیدائش دولت کا مسئلہ ہر معاشی نظام میں بنیادی اہمیت رکھتا ہے تقسیم دولت کے متعلق ہر معاشی نظام میں جو مخصوص قانونی ضابطہ اور عملی ڈھانچہ ہوتا ہے غور سے دیکھا جائے تو اس کا اس تصور سے گھبرا تعلق ہوتا ہے جو وہ عوامل پیدائش دولت کے بارے میں رکھتا ہے، مثلاً سرمایہ دارانہ نظام یہ تصور رکھتا ہے کہ عوامل پیدائش دولت بنیادی طور پر دو ہیں ایک لبر یعنی دماغی و جسمانی محنت اور دوم کیبیٹل یعنی سرمایہ خواہ وہ کسی شکل میں بھی ہو، مطلب یہ کہ کسی معاشی کاروبار میں بطور نفع جو دولت حاصل ہوتی ہے وہ محنت اور سرمائی دونوں کے عمل سے پیدا شدہ ہوتی ہے اور دونوں کا اس میں حصہ ہوتا ہے لہذا اگر کسی کاروبار میں ایک کا کسی شکل میں سرمایہ اور دوسرے کا کام و عمل تھا تو دونوں کو پیدا شدہ دولت میں سے حصہ ملنا چاہیئے یعنی وہ پیدا شدہ دولت دونوں کے درمیان تقسیم ہونا ضروری ہے، نتیجہ یہ

کہ عوامل پیدائش کرے متعلق مذکورہ تصور کی وجہ سے نظام سرمایہ داری میں کاروبار اور معاشی معاملات کی وہ سب شکلیں قانونی طور پر جائز قرار پاتی ہیں جن میں ایک کا کسی نہ کسی شکل میں محفوظ سرمایہ ہوتا اور دوسرے فریق کا دماغی جسمانی معاشی کام و عمل ہوتا اور حاصل ہونے والے نفع میں دونوں حسب معاہدہ حقدار قرار پاتے ہیں حتیٰ کہ تجارتی نوعیت کرے قرضوں پر سود کا لین دین بھی قانوناً جائز نہ ہوتا ہے، یہی وجہ ہے کہ اس نظام سرمایہ داری کے مانع والے کبھی اس پر بحث نہیں کرتے کہ نفس سود جائز ہے یا ناجائز بلکہ وہ اگر بحث کرتے ہیں تو اس پر کہ کن حالات میں اس کی شرح کتنی ہونی چاہیئے کیونکہ یہ تسليم کر لینے کے بعد کہ سرمایہ بھی دولت کو پیدا کرتا ہے عقلًا اس بحث کی کوئی گنجائش نہیں رہتی کہ پیدا آور مقاصد کرے قرضوں پر سود کا لینا دینا جائز ہے یا نہیں، اس کے مقابل سو شلسیٹ اور اشتراکی نظام کا عوامل پیدائش دولت کے متعلق یہ تصور ہے کہ دولت جو کچھ بھی پیدا ہوتی ہے محنت اور صرف محنت سے پیدا ہوتی ہے لہذا اس کا تمامتر حقدار صرف محنت کش ہوتا ہے، چنانچہ اس تصور کی بنا پر اشتراکی نظام میں کاروبار اور معاملات کی مذکورہ بالا سب شکلیں قانوناً ناجائز و منع قرار پاتی ہیں جن میں ایک فریق بغیر کسی محنت و مشقت کے صرف اپنے اس سرمائی کی بنا پر جس کے تحفظ کی ضمانت موجود ہوتی ہے کسی زائد مال کا حقدار نہ ہوتا ہے، یہاں یہ سوال پیدا ہوتا ہے کہ عوامل پیداوار کے متعلق اسلام کا تصور کیا ہے جسے اس نے اپنے معاشی نظام میں تقسیم دولت کے متعلق ملحوظ رکھا ہے؟ پھر چونکہ مذکورہ دو تصوروں کے علاوہ تیسرا کوئی تصور اس باتے میں ممکن نہیں لہذا علماء اسلام کے ذمے اس کا تعین ضروری ہے کہ مذکورہ دو تصوروں میں سے کونسا تصور اسلام کی رو سے صحیح

ہے اور کونسا غلط؟ کیونکہ اس کر بغیر اسلام کر معاشی نظام کی عملی صورت کا کبھی تعین نہیں ہو سکتا۔

عوامل پیدائش دولت کر متعلق اسلام کا تصور کیا ہے؟ یہ ایک ایسا مستعلہ ہے جو ہمارے متقدمین اور متاخرین فقہاء کرام کے سامنے نہ تھا یہ مستعلہ کچھ ہی زمانہ پہلے اس وقت وجود میں آیا جب بحیثیت ایک علم کے علم المعاشیات کی تدوین ہوئی اور اس کے مختلف اجزاء ترکیبی کو علمی طریقہ سے مرتب کیا گیا اور باقاعدہ ایک نظام کی شکل دی گئی اور اسر ہزار بڑھانے کے لئے دنیا کی مختلف یونیورسٹیوں میں باقاعدہ شعبج قائم ہوئی اور سیکولر انداز سے علم المعيشت (اکنامک) کے متعلق بے شمار کتابیں لکھی گئیں اور معاشیات کے مختلف مختلف مکاتب فکر سامنے آئیں اور مستعلہ مذکور کے پارسے میں مختلف آراء قائم ہوئیں، غرضیکہ اگر یہ مستعلہ تدوین فقه کے مختلف ادوار میں ہمارے فقہاء کرام کے سامنے ہوتا تو وہ اس کے متعلق قرآن و حدیث کی روشنی میں ضرور کوئی رائے پیش کرتی، چونکہ نہیں تھا لہذا معتمد علیہا کتب فقه میں اس کے متعلق کوئی بحث اور راہنمائی نہیں ملتی تو پھر ظاہر ہے کہ اس مستعلہ سے متعلق اسلامی تصور متعین اور پیش کرنے کی ذمہ داری عصر حاضر کے ایسے علماء پر عائد ہوتی ہے جو قرآن و حدیث کے وسیع و عمیق علم کے ساتھ جدید معاشیات اور اس کے مختلف مکاتب فکر سے بھی ایک حد تک واقفیت و آگاہی رکھتے نیز حقیقت پسندی اور استنباط و استخراج کی صلاحیت سے آراستے ہوں کیونکہ یہ کام ان لوگوں کے پس کا نہیں جو محض رسمی قسم کا نصابی اور کتابی علم رکھتے ہیں۔

درachi اس قسم کے جدید مسائل حل کرنے کا زیادہ صحیح اور بہتر طریقہ یہ ہے کہ محقق قسم کے علماء کی ایک جماعت ایسے

مسائل کو اجتماعی غور و فکر اور باہمی بحث و مذاکرے اور تبادلہ خیالات کے ذریعہ حل کرنے کی مجتهدانہ کوشش کرے لیسکن بدقسمتی سے چونکہ ہمارے ہاں کوئی ایسی جماعت موجود نہیں لہذا مجبوراً انفرادی علم و فہم اور غور و فکر سے کام لینا پڑتا ہے، بہرحال میں نے اپنی علمی و فکری بساط کے مطابق مستہل مذکورہ پر بھر پور طریقہ سے پڑھا اور غور و فکر کیا اور جس نتیجہ تک پہنچا اس کو میں نے اپنے بعض مضامین میں دلائل و شواہد کے ساتھ خاصی تفصیل سے پیش کیا، واضح رہے کہ میں اشتراکی اور سرمایہ دارانہ دونوں نظاموں کو کل اور مجموع کی حیثیت سے باطل نظام یقین کرتا ہوں لیکن ان کے ہر ہزار جزو اور ہر ہزار تصور کو غلط اور باطل نہیں گرداتا کیونکہ جس نظام اور کل کی ہر ہزار جزو باطل ہو وہ ایک منٹ بھی قائم نہیں رہ سکتا اور ان دو نظاموں کا قائم رہنا کو ایک خاص وقت تک سہی اس پر دلالت کرتا ہے کہ ان کے اندر باطل کے عنصر کے ساتھ کچھ حق کا عنصر بھی موجود ہے جو انہیں قائم رکھئے ہوئے ہے مثلاً نظام سرمایہ داری میں انفرادی و شخصی ملکیت کا تصور جس کی رو سے کوئی شخص اشیاء صرف کی طرح ذراائع پیداوار کا بھی مالک قرار پا سکتا ہے ایک صحیح اور حق تصور ہے کیونکہ قرآن و حدیث کے ہدایت کردہ تصور ملکیت کے مطابق ہے، اسی طرح محنت اور سرمائی کے عامل پیداوار ہوئے کے متعلق اشتراکیت کا جو تصور ہے وہ صحیح اور حق ہے گویا اسلام سے لیا گیا ہے جس نے رب کی ہر شکل کو قطعاً حرام نہیں کیا، غرضیکہ کسی نظام کے ایک باطل تصور کی وجہ سے اس کے تمام تصویرات کو باطل اور غلط سمجھنا، دین اور عقل دونوں کے خلاف ہے لیکن افسوس کہ ہمارے ہاں ایسے لوگ بھی موجود ہیں جو جھل اور تعصیت کی بنا پر اشتراکیت کی طرف منسوب کسی بات کو بھی صحیح اور حق نہیں سمجھتے اور ایسے لوگ بھی جو نظام سرمایہ داری کی ہر بات کو

غلط و باطل کہتے ہیں گویا کہ وہ اپنی اس روش سے اسلام کی خدمت کر رہے اور اسر فائدہ پہنچا رہے ہیں ، اللہ تعالیٰ اسلام کو ایسے نادان دوستوں سے بچائی جن سے دانا دشمن اچھے ، بلاشک اسلام کو جتنا نقصان اس کرنے نادان دوستوں سے پہنچا ہے اتنا دانا دشمنوں سے نہیں پہنچا ، بھر حال مذکورہ روش حق اور انصاف کے خلاف اور قطعاً غیر اسلامی ہے ۔

بدقسمتی سے ہمارے ہاں کچھ اہل علم حضرات اس غلط فہمی میں مبتلا ہیں کہ اسلام کا معاشی نظام بنیادی طور پر سرمایہ دارانہ معاشی نظام ہے ، سرمایہ دارانہ نظام میں زکاۃ کا اضافہ کر دیا اور بنکوں کے سود کی نفی کر دی جائز تو وہ اسلامی معاشی نظام بن جاتا ہے چنانچہ یہ حضرات سرمایہ کاری کی ان تمام شکلوں کو جو نظام سرمایہ داری میں رائج ہیں سوانحِ مروجہ بنکاری کے جائز سمجھتے اور اس میں صرف بعض فروعی و سطحی تبدیلیوں اور ظاہری لیباپوئی کے قائل ہیں اسی وجہ سے پاکستان میں مروجہ سرمایہ دارانہ اور جاگیر دارانہ معاشی نظام کو اسلامی بنانے کے لئے ان کی زبان اور قلم کا پورا زور مذکورہ دو چیزوں پر ہی صرف ہو رہا ہے ، اس سلسلہ میں حکومت کی سطح پر جو اقدامات کئے گئے ہیں چونکہ ان کے کچھ زیادہ اچھے اثرات و نتائج سامنے نہیں آئے لہذا ان حضرات میں سے بعض کی طرف سے ایسی تجاویز سامنے آرہی ہیں جو ان کے سابقہ موقف سے ہٹی ہوئی اور خاصی مختلف ہیں ، میں سمجھتا ہوں آئندہ ایسے حالات اور تجربیات وونما ہوں گے جو ان کو اسلام کے معاشی نظام کے متعلق اپنا موجودہ موقف تبدیل کرنے پر مجبور کریں گے اور وہ بڑا مبارک وقت ہو گا ۔

اپنے مجھے جیسے لوگ جو اپنے علم و فہم کے مطابق بوری ایمانواری اور دینداری کے ساتھ یہ سمجھتے ہیں کہ اسلام کا معاشی نظام ، بنیادی اور جوہری طور پر سرمایہ دارانہ نظام اور

اشتراكی نظام دونوں سر مختلف نظام ہے لہذا اور کچھ بعض جزوی اور سطحی رد و بدل اور لیپاپوتی سر نہ سرمایہ دارانہ نظام اسلامی نظام بن سکتا ہے اور نہ اشتراكی نظام اسلامی نظام قرار پا سکتا ہے یہ الگ اور دوسری بات ہے کہ ایک پہلو سر سرمایہ دارانہ نظام اور دوسرے پہلو سر شیوعی نظام ، اسلامی نظام سر جزوی مشابہت و مطابقت رکھتا ہے ۔

اسلامی معاشی نظام کے متعلق اختلاف مذکور کا لازمی نتیجہ وہ اختلافات ہیں جو بعض جزوی معاشی مسائل کے اسلامی حل کے متعلق ہمارے اور ان حضرات کے مابین پائیں جاتی ہیں جو اسلام کے معاشی نظام کو بنیادی طور پر سرمایہ دارانہ معاشی نظام سمجھتے ہیں ، اجرے کے متعلق میرے مضمون پر تصریح میں اکرم خان صاحب نے جو تنقید اور قیل و قال فرمائی ہے غور سر دیکھا جائے تو اس کا مقصد اپنے اس موقف کا تحفظ و دفاع نظر آتا ہے جو اسلام کے معاشی نظام کے متعلق ان کے حلقوں میں پایا جاتا ہے یعنی یہ کہ اسلامی معاشی نظام بنیادی اور اصولی طور پر سرمایہ دارانہ معاشی نظام ہے ، یہ حضرات اپنے خود ساختہ موقف کے خلاف کسی بات کو مانتا تو درکثار اسے سنتا اور پڑھنا بھی گوارا نہیں کرتے اور کبھی پڑھتے ہیں تو صرف اس لئے کہ اسے رد کیا جائے ڈھونڈ ڈھونڈ کر کیوں نکالتے ، بدیہی کو نظری بناتے ، بعض دفعہ اس بات کا ایسا مطلب لیتے ہیں جو کہنے والے کے وہم و خیال میں بھی نہیں ہوتا اور پھر اس کی تردید کرنے لگتے ہیں اور اس میں جائز اور ناجائز کی پرواہ نہیں کرتے گویا کہ اس بارے میں ان کے لئے اسلام کی کوئی ہدایت ہی نہیں جس کی پابندی کی جانی چاہئے ، مثبت و تعمیری تنقید اور منفی و تخریبی تنقید میں جو فرق ہے اس کا کوئی لحاظ اور خیال نہیں رکھتے کیونکہ ان کا اصل مقصد ہر طریقہ سر اس بات کا رد

کرنا ہوتا ہے جس سے ان کے موقف کو نقصان پہنچتا اور دھچکا لگتا ہے۔

اجارے کی شرعی حیثیت کے متعلق میں نے قرآن و حدیث اور اصول الفقه کی روشنی میں جو بات لکھی ہے کہ وہ جائز تو ہے لیکن سخت کراہیت کے ساتھ اور یہ کہ اس کا نہ کرنا کرنے سے بہتر ہے یعنی اگرچہ حرام نہیں لیکن مکروہ و مشتبہ ضرور ہے یہ بات چونکہ اس موقف سے مطابقت نہیں رکھتی جو اجارے کے متعلق محمد اکرم خان وغیرہ کا ہے لہذا تبصرے کے عنوان سے اسے رد اور کنٹم کرنے کی کوشش فرمائی گئی ہے اور اس میں کتنی ایسے اعتراضات اٹھاڑے گئے ہیں جن کا جواب میرے مضمون میں موجود ہے گویا کہ توجہ کرے ساتھ پورا پڑھنے کی بھی توفیق نصیب نہیں ہوتی یا ان کی سمجھہ ہی میں نہیں آیا ، مثلاً میں نے صاف لکھا ہے کہ اجارے کا جو معاملہ میرے زیر بحث ہے اس کی صورت یہ کہ ایک فریق اپنی کوئی نفع بخش شے دوسرے فریق کو استعمال کرنے اور فائدہ اٹھانے کے لئے دیتا اور یہ طریقہ کہ نفع اٹھانے کے عوض دوسرا اس کو وقت یعنی دن ، مہینے یا سال کے حساب سے اتنا مال وغیرہ ادا کرے گا لہذا اس معاملے میں ایک فریق کی مملوکہ چیز مکان ، فرنسیج اور مشین وغیرہ اس کی تحويل و نگرانی سے نکل کر دوسرے کی تحويل و نگرانی میں چلی جاتی ہے اور وہ عرف کے مطابق اس سے فائدہ اٹھاتا اور کرانے کی صورت میں اس کا معاوضہ ادا کرتا ہے چنانچہ ظاہر ہے کہ اس میں معاملے کی وہ شکل نہیں آتی جس میں کرانے پر چلانے جانے والی چیز اپنے مالک کی تحويل و نگرانی میں رہتی وہ اپنی جیب سے اس کے حملہ اخراجات اٹھاتا ، اس کے ساتھ خود کام کرتا ، اس سے دوسروں کو فائدہ اٹھانے کا موقع دیتا اور اس کا معاوضہ لیتا ہے ، اس کی چھوٹی مثال ایک ٹیکسی سے دی جا سکتی ہے جسے اس کا ملک خود چلاتا ، اپنی جیب سے پترول وغیرہ پر خرچ کرتا اسے اپنی تحويل

ونگرانی میں رکھتا اور لوگوں کو سواری کا موقع دے کر ان سے کرانے کر نام پر معاوضہ لیتا ہے، اور بڑی مثال ریلوں، بسوں ہوانی اور بھری جہازوں سے دی جا سکتی ہے جن کو بڑی بڑی ٹرانسپورٹ کمپنیاں چلاتی ہیں وہ ان چیزوں کو اپنی تحویل اور دیکھ بھال میں رکھتی، ان کو چلانے کے لئے پٹرول، ڈیزل اور کوئلہ وغیرہ کر اخراجات اٹھاتی، ہزاروں باتشوہ ملازمین سے کام لیتی ہیں اور مسافروں کو بالمعاوضہ سواری کی سہولتیں فراہم کرتی اور ایک جگہ سے دوسری جگہ لے جاتی ہیں کتنی ملکوں میں ٹرانسپورٹ کا یہ نظام قومی ملکیت اور حکومت کی تحویل و نگرانی میں ہوتا ہے اور اس سے منافع حاصل کرنے کی بجائی اس میں خسارے برداشت کیا جاتا ہے۔

بہرحال یہ واقعہ ہے کہ اجرے اور کرانے کا وہ معاملہ جس میں کرانے کی شے کرایہ دار کی تحویل میں دے دی جاتی اور وہ اس کی نگرانی کا ذمہ دار ہوتا ہے اور وہ معاملہ جس میں کرانے کی چیز مالک کی تحویل میں رہتی اور وہ اس کو چلانے کے لئے دماغی جسمانی محنت و مشقت بھی کرتا اور مالی اخراجات بھی اٹھاتا ہے اپنی ساخت اور ہیئت ترکیبی اور اثرات و نتائج کے لحاظ سے ایک دوسرے سے مختلف معاملے ہیں لہذا ان کا شرعی حکم بھی ایک دوسرے سے مختلف ہے، اول الذکر معاملے میں مکان وغیرہ کا مالک، کرایہ دار سے بطور کرایہ جو مال وغیرہ لیتا ہے وہ صرف اس منفعت کا عوض ہوتا ہے جو کرایہ دار مکان وغیرہ سے اٹھاتا ہے جبکہ ثانی الذکر معاملے میں مثلاً ٹیکسی کا مالک سواریوں سے جو لیتا ہے اس کے عوض اس کی طرف سے محنت و مشقت بھی ہوتی ہے اور پٹرول وغیرہ پر خرچ کیا ہوا مال بھی، دراصل اس صورت میں ٹیکسی وغیرہ کی حیثیت ان آلات و اوزار کی سی ہوتی ہے جن کے ساتھ کام کر کے کوئی ہنرمند کاریگر کماتا کھاتا ہے، دوسری مثال لیجینے ایک شخص کے پاس

سلامی مشین ہے جب اس کر ساتھ وہ خود دوسروں کر کیٹے سیتا اور اجرت لیتا ہے تو یہ سمجھا جاتا ہے کہ یہ اس درزی کر کام و ہنر کی اجرت ہے اس میں مشین کی کارکردگی اور گھسانی کا کوئی تصور ہی نہیں ہوتا ، بخلاف اس صورت کر کہ جب وہ شخص اس مشین کر ساتھ خود کوئی کام نہیں کرتا بلکہ کسی درزی کو استعمال کر کے لئے دیتا اور اس سے یومیہ مثلاً دس روپیہ بطور کرایہ لیتا ہے اس صورت میں مشین اس کر کے مالک کر کے لئے کاریگر کرے آئے کی طرح نہیں ہوتی اور یہ کہ اس صورت میں اس کیلئے اتنا کرایہ لیناتو یقیناً جائز ہو سکتا ہے جتنی استعمال ہونے سے مشین کی قیمت و مالیت میں کمی واقع ہوتی ہے اس سے زائد لینے کا شرعاً کوئی جواز نہیں ہوتا ، لیکن جیسا کہ میں نے پہلے عرض کیا کہ یہ ایک نظری بات ہے جس پر عمل کرنے کے لئے خاص طرح کا ذہنی و خارجی ماحول موجود ہونا ضروری ہے جو آج ہمارے نام نہاد مسلم ملکوں و معاشروں میں موجود نہیں ، مسلمان ممالک میں عام طور پر جو نظام سرمایہ داری و جاگیرداری رائج اور اس کر کے تحت جس طرح کے حالات پانچ جاتے ہیں ان میں مذکورہ نظریہ پر عمل تو درکنار اس کا زبانی ذکر بھی اچھا نہیں سمجھا جاتا کیونکہ اس میں سرمایہ دار یہ تصویر بھی نہیں کر سکتا کہ اپنا سرمایہ کسی کو برتری اور استعمال کرنے کے لئے دے اور اس کا کوئی معاوضہ نہ لے ، لیکن اسلام اپنی ایمانی اور احسانی تعلیمات کے ذریعے اس ذہنیت کو مٹانے اور ایثار و احسان کی جذبات پیدا کرنے کے بعد اپنے ماننے والوں کو ایسے معاملات پر عمل کرنے کی ہدایت و تعلیم دیتا ہے جن میں سرمائی والا فریق بغیر کسی دماغی جسمانی سعی و محنۃ کے محض اپنے اس سرمائی کی بنا پر کسی زائد مال کا مستحق نہیں قرار پاتا جس کے تحفظ کی ضمانت ہی موجود ہوتی ہے ۔

ہاں تو اوپر اصل بات یہ ہو رہی تھی کہ اجائے و کرانے کی وہ شکل جو ٹرانسپورٹ سے تعلق رکھتی ہے ہمارے زیر بحث اجائے میں نہیں آتی کیونکہ اس میں گاڑی وغیرہ اپنے مالک کے قبضہ و تصرف میں رہتی خواہ وہ مالک فرد ہو یا جماعت اور وہ اس کے ساتھ خود کام محنت کرتا اور اس کے اخراجات کا بوجہ اٹھاتا اور پسنجروں کو سفر کی سہولتیں فراہم کرتا اور اس کے بعد ان سے اجرت و معاوضہ لیتا ہے، دراصل اجائے کی یہ شکل اس اجائے کی تعریف میں آتی ہے جو بلا کسی کراہیت کے جائز بلکہ مستحب ہے اس کے جواز کا ثبوت قرآن مجید سے صراحةً ملتا ہے سورہ الکھف میں حضرت خضر اور حضرت موسیٰ علیہما السلام کے قصہ کے اندر مذکور ہے کہ مسکین ملاجعون کی ایک کشتی تھی جسے وہ دریا میں چلا کر اس کے کرانے بر گزارہ کرتی تھی وہ آیت اس طرح ہے :

اما السفينة فكانت لمساكين يعملون في البحر الآية

(لیکن وہ کشتی کچھ مسکین ملاجعون کی تھی جس کے ساتھ وہ دریا میں کام کرتی اور روزی کمائی تھی) -

اس آیت سے صاف ظاہر ہوتا ہے کہ کشتی رانی اور ملاحت کا پیشہ بالکل جائز اور اس کے ذریعے روزی کمانا کھانا حلال ہے اس آیت میں اگرچہ بظاہر بحری ٹرانسپورٹ کا ذکر ہے لیکن اس پر قیاس کے ذریعے بری اور فضائی ٹرانسپورٹ کا بھی جواز فراہم ہوتا ہے۔

ٹرانسپورٹ کا نظام پرائیویٹ اور نجی ملکیت اور تحويل میں بھی ہو سکتا ہے اور اجتماعی اور قومی ملکیت میں بھی لیکن آج عام طور پر پس ماندہ غیر ترقی یافتہ ممالک کے جو حالات ہیں ان میں زیادہ بہتر یہ ہے کہ عوامی ٹرانسپورٹ قومی و اجتماعی ملکیت میں ہو اور حکومت اپنی تحويل و نگرانی میں اسری کمرشل بنیاد پر اور نفع کمانے کے مقصد سے نہیں بلکہ رفاه عام اور خدمت خلق کے

ارادے سے چلاجئے، عامة الناس سے صرف اتنا کرایہ وصول کرے جو اس کی جعلیہ اخراجات کر لئے ضروری ہو، آج دنیا میں بہت سی ایسی حکومتیں ہیں جو اندرون ملک ٹرانسپورٹ کر نظام کو اسی طریقہ سے چلاتی اور صرف اتنے کرانے مقرر کرتی ہیں جو اخراجات کے برابر ہوتے ہیں بعض ملکوں میں حکومتیں اس شعبہ میں خسارہ برداشت کرتی ہیں۔

ٹرانسپورٹ کر متعلق میں نے مذکورہ باتیں اس لئے عرض کی ہیں کہ جناب اکرم خان صاحب نے میرے مضمون پر اپنے عالمانہ تبصرے میں اس کا خاص طور پر ذکر کیا ہے دیکھئیں (صفحہ ۱۱۲) پر (د) کا پیرا گراف۔ موصوف نے اس میں جس پریشانی کا اظہار کیا ہے میرے مذکورہ معروضات سے دور ہو جانی چاہئیں یہ دوسری بات ہے کہ وہ میرے معروضات کو انصاف اور حق پسندی کر ساتھ پڑھئے اور سمجھئیں کی کوشش ہی نہ کریں تو اس کا کوئی علاج نہیں، نہ ماننے والوں کے لئے کوئی دلیل خواہ وہ کتنی ہی قوی اور واضح کیوں نہ ہو سو دمند اور کارآمد ثابت نہیں ہو سکتی۔

میں یہ محسوس کرتا ہوں کہ میری یہ جوابی تحریر خاصی طویل ہو گئی لیکن کیا کیا جائے اس کے بغیر کوئی چارہ کار بھی نہ تھا کسی کی تحریر و تقریر پر اعتراض کرنا جتنا آسان ہوتا ہے اس اعتراض کا جواب دینا اتنا آسان نہیں ہوتا غلط فہمی پھیلانا آسان لیکن اسے دور کرنا بڑا مشکل ہوتا ہے۔

ختم کرنے سے پہلے ضروری سمجھتا ہوں کہ اکرم خان صاحب نے اپنے تبصرے کے آخر میں „خلاصہ کلام“ کے ذیل میں جو لکھا ہے اس کا موصوف کو ضرور جواب دوں کیونکہ اس میں اچھی خاصی جھالت اور حماقت کا مظاہرہ فرمایا گیا ہے بلکہ ایک ایسے روپی کا جو ایک مسلمان کے شایان شان نہیں ہو سکتا، بہر حال مناسب ہو گا کہ خلاصہ کلام میں جو لکھا گیا ہے پہلے اس کو نقل کیا اور پھر

جواب لکھا جائز ، ان کی عبارت یہ ہے : „ آخر میں ہم اتنا عرض کریں گے کہ مولینا محمد طاسین کا یہ موقف کہ انانہ جات کا کراہ مکروہ تحریمی ہے نہ تو عقلی دلائل سے ثابت ہوتا ہے اور نہ ہی انسانی تاریخی شواهد سے ، مولانا نر بلا ارادہ اشتراکیت کرے معاشی مسلک کو اسلام سے پیوند کرنے کی کوشش کی ہے ۔ ”

اس کے جواب میں پہلی بات یہ کہ ہر عالم دین یہ جانتا ہے کہ مکروہ تحریمی ، ایک شرعی اصطلاح ہے جس کا مفہوم و مطلب علم اصول الفقه میں بیان کیا اور جس کے ثبوت کا تمامتاز دار و مدار شرعی دلائل پر ہے اور نہ تاریخی شواهد پر ، اور یہ کہ شرعی دلائل کا مأخذ قرآن و حدیث ہے ، میں نے مکان وغیرہ کے اجارے کی ایسی استعصالی شکلوں کو جن میں مالک مکان کراہے دار کی مجبوری سے فائدہ اٹھاتے ہوئے اس کمی سے کہیں زیادہ لیتا ہے جو استعمال ہونے سے مکان وغیرہ کی مالیت اور قیمت میں واقع ہوتی ہے ، بلاشک مکروہ تحریمی لکھا ہے یعنی جائز تو ہے لیکن سخت کراہیت کے ساتھ ، اور جو لکھا ہے قرآن و حدیث کی روشنی اور اصول الفقه کی راہنمائی میں لکھا ہے طویل و عمیق مطالعہ اور امکانی غور و فکر کے بعد لکھا ہے جس کا بین ثبوت خود میرا وہ مضمون ہے جو فکر و نظر کے بہتر صفحات میں پہیلا ہوا ہے ، اس میں نے اجارے کی شرعی حیثیت کا تعین شرعی دلائل کی بناء پر کیا ہے ، اب جس کو مجھ سے اختلاف اور جو میرے پیش کردہ شرعی دلائل کو کمزور اور غلط سمجھتا ہو اس پر یہ فرضیہ عائد ہوتا ہے کہ اپنے دوسرے شرعی دلائل سے یہ ثابت کرے کہ زیر بحث اجارے کی شرعی حیثیت مکروہ کی نہیں بلکہ واجب اور مستحب کی ہے لیکن بجاہ اس کے اکرم خان کا یہ لکھنا ، کہ اجارے کا مکروہ تحریمی ہونا نہ عقلی دلائل سے ثابت ہوتا ہے اور نہ ہی تاریخی

شواهد سرے ”، بڑی عجیب اور مضحكہ خیز بات ہے اس کا مطلب یہ کہ موصوف کر نزدیک کسی عمل و معاملے کی شرعی حیثیت کا تعین قرآن و حدیث کر شرعی دلائل سرے نہیں بلکہ عقلی دلائل اور تاریخی شواهد سرے ہونا ضروری ہے اور یہ ایسی بات ہے جسے کوئی عالم دین صحیح نہیں کہہ سکتا ، اس سرے یہ ثابت ہوتا ہے کہ جو لوگ پڑھتے ، سوچتے سمجھتے کم اور لکھتے زیادہ ہیں ان سرے ایسی نادانی کی غلط باتیں ضرور سرزد ہوتی ہیں ، اسلام کی یہ تعلیم ہے جو شخص کسی چیز کو نہ چانتا ہو اس کے متعلق بحث و مباحثہ سر بچے اور گریز کرے ۔

اور پھر جناب اکرم صاحب سرے یہ بھی پوچھا جا سکتا ہے کہ جناب کر نزدیک عقلی دلائل کا وہ مطلب کیا ہے جسے ہر ذی عقل مانتا اور صحیح سمجھتا ہو ؟ اور پھر کیا یہ واقعہ نہیں کہ عقلی دلائل صحیح بھی ہوتی ہیں اور غلط بھی ، مثلاً دین و مذہب کو ماننے والے بھی عقلی دلائل کا سپهارا لیتے ہیں اور اس کا انکار کرنے والے دھریں بھی اپنی تائید میں عقلی دلائل ہی پیش کرتے ہیں اور ہر ایک اپنے عقلی دلائل کو صحیح اور دوسرے کے عقلی دلائل کو غلط کہتا ہے تو پھر بتلایا جائز کہ عقلی دلائل کی صحت و عدم صحت کے جانچنے پر کہنے کا معیار کیا ہے ؟ نیز اکرم صاحب سرے یہ بھی دریافت کیا جا سکتا ہے کہ اللہ اور اس کے رسول کی طرف سرے قرآن و حدیث میں جو شرعی دلائل ہیں وہ عقل سلیم کے مطابق ہیں یا نہیں ؟ اگر جواب انبات میں ہے تو پھر یہ بتلائیں کہ ان کے ہوتے ہوئے کسی امر و معاملے کی شرعی حیثیت کو متعین کرنے الگ عقلی دلائل کی کیا ضرورت باقی رہ جاتی ہے ؟ اور اگر جواب یہ ہو کہ شرعی دلائل عقل کے مطابق نہیں تو بتلائیں ایسے جواب اور جواب دینے والے کے بارے میں کیا کہا جائز گا ؟ ۔

مذکورہ غلط بات کرے بعد اکرم صاحب نے جو یہ لکھا ہے : „ کہ مولینا نے بلا ارادہ اشتراکیت کرے معاشری مسلک کو اسلام سے پیوند کرنے کی کوشش کی ہے ” - جھلک مرکب کا مصدقہ ہے یعنی نہ جائز کرے باوجود یہ سمجھنا کہ مجھ سے بہتر کوئی نہیں جانتا اس عبارت میں قطعیت کرے ساتھ یہ کہا گیا ہے کہ اجازے کے متعلق مولینا نے جو لکھا ہے وہ اسلام کے مطابق نہیں بلکہ اشتراکیت کے مطابق ہے لہذا غلط ہے غلط بات بلا ارادہ کہی جائے یا بالا رادہ بہرحال غلط ہی رہتی ہے، میرے متعلق ایسی بات کہنے اور لکھنے کا جواز صرف اس شخص کرے لئے ہو سکتا ہے جس نے قرآن و حدیث کے دوسرے شرعی دلائل سے یہ ثابت کیا ہو کہ اجازے کی شرعی حیثیت مکروہ کی نہیں بلکہ مستحب کی ہے لیکن اکرم خان کی پوری تحریر میں کہیں کسی شرعی دلیل کا کوئی ذکر نہیں جس سے میرے موقف کی نفی اور تردید ہوتی ہو، لہذا مولینا کے متعلق اکرم صاحب کی ہرزہ سرانی نہ عقلاءً درست ہے اور نہ شرعاً درست، شائد انکو یہ معلوم نہیں کہ جس مولینا کے متعلق انہوں نے جملہ مذکور لکھا ہے جو تقریباً چالیس سال سے اسلامی علوم پڑھنے پڑھانے، اسلامی نظام حیات اور اس کے مختلف شعبوں کے متعلق غور و فکر، سوج بچار اور تحقیق و رسیرج میں مصروف و مشغول ہے اللہ نے اپنی رحمت سے اس کے لئے وافر اسباب و وسائل مہیا فرمائے ہیں وہ جس موضوع پر قلم انہاتا بہت عرصہ پڑھنے سوچنے اور سمجھنے کے بعد قلم انہاتا اور لکھتا ہے فیشن کے طور پر اور سستی شہرت کی خاطر نہیں لکھتا اور جو لکھتا ہے دین اسلام کی بھلائی و بہتری اور اللہ کی رضا و خوشنودی کے مقصد سے لکھتا ہے، اسی طرح اللہ کا کرم ہے کہ وہ مروجہ دینی علوم کے ساتھ عصری افکار و نظریات سے بھی ضروری حد تک آگاہی و واقفیت رکھتا ہے فراغل اور وسیع النظر اور غیر متعصب ہے کسی کا اندها مقلد نہیں دین کے معاملہ میں اللہ اور رسول کی بات کو پہلے

ماتا اور بھر اس پر غور کرتا ہے لیکن دوسرے کسی کی بات پر پھر سوچتا اور بھر مانتا ہے اس کی کسی رائج کو دلیل سے غلط ثابت کیا جاتے تو وہ اس سے رجوع کرنے میں خوشی محسوس کرتا اور اس کا اعزاف و اعلان ضروری سمجھتا ہے دراصل یہ سب اللہ رب العزت کا لطف و احسان ہے۔ **و ما توفیقی الا بالله .**

گلے گلے